

---

İyunun 21-də dövlət ümumi təhsil müəssisələrində çalışan təhsil verənlərin sertifikatlaşdırılması prosesinin test imtahanı mərhələsinə başlanılıb.

Sertifikatlaşdırmanın test imtahanı mərhələsi Naxçıvan şəhəri də daxil olmaqla ölkənin 18 şəhəri üzrə 27 imtahan mərkəzində təşkil edilir.

Sertifikatlaşdırmanın test imtahanı mərhələsinin ilk gününə riyaziyyat fənnini tədris edən təhsil verənlər cəlb olunub. Bugünkü test imtahanlarına ölkə üzrə ümumilikdə 9000-ə yaxın təhsil verən dəvət edilib.

Test imtahanı mərhələsində təhsil verənlərə 120 dəqiqə müddətində tədris etdikləri fənn üzrə ümumi təhsil proqramları, tədris metodikası və təlim strategiyalarında aid 60 sual təqdim edilir. Hər düzgün cavab 1 balla qiymətləndirilir. Bu mərhələnin nəticələri üzrə balların hesablanması proqram təminatı vasitəsilə həyata keçirilir və imtahan başa çatdıqdan dərhal sonra nəticə namizədin kompüterində əks olunur.

Nəzərinizə çatdırırıq ki, test imtahanında bəzi 30 ballıq toplamış müəllimlər sertifikatlaşdırmanın müsahibə mərhələsinə keçmək hüququ qazanacaqlar.

Qeyd edək ki, sertifikatlaşdırma prosesinin test imtahanı mərhələsi 22 və 24 iyun tarixlərində də davam edəcək. Həmin tarixlərdə xarici dil (İngilis dili, Rus dili, Azərbaycan dili (rus bölməsi), Rus dili və ədəbiyyatı, Alman dili, Fransız dili və s.) fənlərini tədris edən təhsil verənlər, eyni zamanda ibtidai sinif, Azərbaycan dili və ədəbiyyat müəllimləri imtahan verəcəklər.